



राज्यपाल, बिहार
GOVERNOR OF BIHAR

संदेश

श्री गुरु गोबिन्द सिंह जी के 359वें प्रकाश पर्व के पावन अवसर पर मैं सभी बिहारवासियों व देशवासियों को हार्दिक शुभकामनाएँ देता हूँ।

सिख पंथ के दसवें गुरु और खालसा पंथ के संस्थापक सरबंसदानी गुरु गोबिन्द सिंह जी एक महान योद्धा, ओजस्वी कवि, प्रखर चिन्तक एवं आध्यात्मिक नेता थे। वे अदम्य साहस, अपूर्व वीरता और सर्वोच्च त्याग की जीवंत प्रतिमूर्ति थे। उन्होंने धर्म, संस्कृति और मानवता की रक्षा के लिए अपना सर्वस्व न्योछावर कर दिया।

श्री गुरु गोबिन्द सिंह जी का जीवन हमें प्रेम, एकता, सद्भाव और भाईचारे की भावना के साथ सत्य एवं धर्म के मार्ग पर दृढ़ता से चलने की प्रेरणा देता है।

इस पावन प्रकाश पर्व के अवसर पर देश-विदेश से बिहार आये सभी श्रद्धालुओं का मैं हृदय से अभिनन्दन करता हूँ एवं उनके सुखद प्रवास की कामना करता हूँ।

(आरिफ मोहम्मद खां)